

अर्थशास्त्र पेपर लीक मामले : सात लाख में पेपर दिलाने वाला शिक्षक गिरफ्तार

एसओजी ने श्रवण कुमार को गिरफ्तार किया

जयपुर। राजस्थान लोक सेवा आयोग की ओर से अक्टूबर 2022 में आयोजित प्राध्यापक भर्ती परीक्षा (अर्थशास्त्र) के परीक्षा पूर्व पेपर लीक मामले में स्पेशल ऑपरेशन ग्रुप (एसओजी) ने एक और आरोपी शिक्षक को गिरफ्तार किया है। एसओजी ने श्रवण कुमार (30) को गिरफ्तार कर अदालत में पेश किया, जहां से उसे चार दिन के पुलिस रिमांड पर भेज दिया गया।

एडीजी एसओजी विशाल बंसल ने बताया कि गिरफ्तार श्रवण कुमार धीरमन्ना बालोतरा का निवासी है। वह वर्तमान में राजकीय उच्च माध्यमिक विद्यालय, कुम्हारों का तला, धीरमन्ना में द्वितीय श्रेणी विज्ञान शिक्षक के पद पर कार्यरत था और फिलहाल निलंबित है। एसओजी की जांच के अनुसार तत्कालीन आरपीएससी सदस्य बाबूलाल कटारा ने अन्य विषयों के साथ अर्थशास्त्र का पेपर भी परीक्षा से पहले शेरसिंह उर्फ अनिल मीणा को उपलब्ध कराया था। इसके बाद शेरसिंह से पेपर



आरोपी शिक्षक श्रवण कुमार

सुरेश ढाका और भूपेंद्र सारण गिरोह तक पहुंचा। गिरोह ने अपने संपर्क सूत्रों के माध्यम से राज्य के विभिन्न स्थानों, विशेष रूप से जोधपुर में, अध्यर्थियों को परीक्षा से पहले पेपर पढ़ाया था। एसओजी ने इस मामले में पहले गोपाल, निवासी नेड़ी-नाड़ी, धीरमन्ना को गिरफ्तार किया था। पृष्ठताछ में गोपाल ने बताया कि श्रवण कुमार

- परीक्षा से पहले श्रवण ने गोपाल को अपने घर बुलाकर पेपर लीक गिरोह से संपर्क होने की जानकारी दी और दोनों दिनों की परीक्षा से पहले 7 लाख रुपए में पेपर उपलब्ध कराने की व्यवस्था की। जांच के अनुसार इसी लीक पेपर के आधार पर गोपाल का प्राध्यापक भर्ती परीक्षा (अर्थशास्त्र) में चयन हुआ।

जांच में यह भी सामने आया कि श्रवण कुमार ने स्वयं द्वितीय श्रेणी शिक्षक भर्ती परीक्षा में अपनी जगह डमी अभ्यर्थी बैठकर चयन हासिल किया था। इस मामले में वह पहले भी गिरफ्तार हो चुका है।

वाइन शॉप ऑफिस में दस लाख की नकबजनी करने का आरोपी गिरफ्तार

जयपुर। मुहाना थाना पुलिस ने करीब एक साल पहले वाइन शॉप कार्यालय में हुई करीब दस लाख रुपए की दिनदहाड़े नकबजनी का खुलासा करते हुए फरार आरोपी मुन्नालाल (56) को उत्तर प्रदेश के हाथरस से गिरफ्तार किया है। आरोपी वारदात के बाद चोरी के माल से भरा बैग लेकर फरार हो गया था और लगातार ठिकाने बदलकर पुलिस को कम्पमा दे रहा था। पुलिस अब उससे चोरी की नकदी और अन्य सामान की बरामदगी को लेकर पृष्ठताछ कर रही है। डीसीपी जयपुर दक्षिण राजर्षि राज ने बताया कि मुन्नालाल निवासी हाथरस गेट जिला हाथरस (उत्तर प्रदेश) को गिरफ्तार किया गया है। इस मामले में शेख़ाबादी वाइन्स मोहब्बतपुरा मैनेजर गुरुबख्श निवासी पानीपत हरियाणा हाल पार्सर्नाथ सिटी मुहाना ने 30 अगस्त 2025 को रिपोर्ट दर्ज कराई थी। परिव्रादी ने 29 अगस्त को वाइन शॉप का कलेक्शन कार्यालय में रखा था। 30 अगस्त को सुबह करीब 8 बजे वह कार्यालय से चला गया और दोपहर करीब 12 बजे वापस लौटा तो ताले टूटे मिले तथा सामान बिखरा था। जांच

- दस लाख रुपए की दिनदहाड़े नकबजनी का खुलासा करते हुए फरार आरोपी मुन्नालाल को उत्तर प्रदेश के हाथरस से गिरफ्तार किया

में कार्यालय से करीब 7 लाख रुपए नकद, मोबाइल फोन, आधार कार्ड, पैन कार्ड, एटीएम कार्ड और अन्य दस्तावेज गायब मिले। पुलिस ने करीब 10 लाख रुपए की नकबजनी का मामला दर्ज कर जांच शुरू की। विशेष टीम ने घटनास्थल के सीसीटीवी फुटेज और तकनीकी डेटा का विश्लेषण किया। जांच में हाथरस के बदमाश अमित, नरेंद्र उर्फ हेकड़ा और केपी उर्फ कुंवरपाल की भूमिका सामने आई। पुलिस इन तीनों को पहले ही गिरफ्तार कर चुकी है। पुलिस के अनुसार केपी हाथरस गेट थाने का हिस्ट्रीशीटर है और उसके खिलाफ गैंगस्टर एक्ट के तहत कार्रवाई हो चुकी है।

गोपालजी महाराज की 208वीं हड़े की परिक्रमा आज

जयपुर। गुलाबी नगरी की पुरानी गलियां बुधवार को 208 साल पुरानी धार्मिक परंपरा की साक्षी बनेंगी। श्री गोपालजी महाराज की 208वीं हड़े की परिक्रमा सुबह भक्ति की सादगी के साथ शुरू होगी और शाम होते-होते राजसी शोभायात्रा का स्वरूप लेगी। विमोचन सुभाष चौक पानों का दरीबा स्थित श्री सरस निकुंज में श्री शुक संप्रदाय पीठाधीश्वर अलबेली माधुरी शरण महाराज ने किया। चार थानों की पुलिस परिक्रमा के दौरान अलग-अलग समय सार रहेगी। वही एक थाने का सस्रस्त्र जान्ता पूरे समय साथ रहेगा। आभूषणों की रखवाली के लिए निजी सुरक्षकर्मी भी साथ रहेंगे। परिक्रमा से जुड़े कुंज बिहारी धोतीवाले ने बताया कि परिक्रमा सुबह 6 बजे गोपालजी का रास्ता स्थित श्रीनृसिंहजी मंदिर से शुरू होगी। श्रद्धालु पारंपरिक स्फेद धोती-कुर्ता और मोलिया रंग की पाड़ी पहनकर भजन-कीर्तन किया।

प्रवासी राजस्थानी मीट में राजस्थानियों ने दिखाई उत्साहपूर्ण सहभागिता

जयपुर। राजस्थान सरकार द्वारा प्रवासी राजस्थानियों से जुड़ाव को सशक्त बनाने और राज्य में निवेश एवं साझेदारी के नए अवसरों को प्रोत्साहित करने के उद्देश्य से भुवनेश्वर के होटल मेफेयर कन्वेंशन में आयोजित प्रवासी राजस्थानी मीट सफलतापूर्वक सम्पन्न हुई। कार्यक्रम में प्रवासी राजस्थानी समुदाय, उद्योग जगत, व्यापारिक संगठनों तथा विभिन्न क्षेत्रों से लगभग 300 से अधिक प्रतिनिधियों ने उत्साहपूर्वक भाग लिया। यह आयोजन राजस्थान सरकार के व्यापक प्रयासों का हिस्सा है, जिसके माध्यम से देश एवं विदेश में निवास कर रहे प्रवासी राजस्थानियों को राज्य की विकास यात्रा से जोड़ा जा रहा है। राजस्थान सरकार से जुड़े गोपालजी का रास्ता स्थित श्रीनृसिंहजी मंदिर से शुरू होगी। श्रद्धालु पारंपरिक स्फेद धोती-कुर्ता और मोलिया रंग की पाड़ी पहनकर भजन-कीर्तन किया।



अतिरिक्त मुख्य सचिव शिखर अग्रवाल के नेतृत्व में प्रतिनिधिमंडल ने उद्योग एवं प्रवासी समुदाय से संवाद किया।

मनोभा अरोड़ा सहित बीआईपी राजस्थान, रीको तथा उद्योग एवं वाणिज्य विभाग के वरिष्ठ अधिकारी शामिल रहे। कार्यक्रम का शुभारंभ दीप प्रज्वलन के साथ हुआ। स्वागत उद्बोधन डॉ. प्रदीपा मोहंती, चेयरमैन, एसएनएम ग्रुप एवं पूर्व अध्यक्ष, सीआईआई ओडिशा ने दिया। इसके पश्चात राजस्थान फाउंडेशन भुवनेश्वर चैंप्टर के अध्यक्ष अजय अग्रवाल ने प्रवासी समुदाय को संबोधित किया।

- आरोपी ने अनंतनाग में चिकित्सा प्रतिनिधि के रूप में काम किया। इसी दौरान उसने चरस के खरीदारों का नेटवर्क तैयार किया

परिस्थितियों के अनुरूप अलग-अलग तरीके अपनाए। पुलिसकर्मी कभी बाइकर तो कभी भेड़-बकरियां चराने वाले मजदूर बनकर इलाके और स्थानीय दुकानों में रेकी करते रहे। इसी दौरान टीम को जानकारी मिली कि आरोपी के पास ग्रे ग्रे की 800 कार है। टीम ने संधिघ इलाके में तीन दिन तक निगरानी रखी। कार दिखाई देने के बाद उसका पीछा किया गया और टीम आरोपी के घर तक पहुंच

ऋषि पंचमी मनाई

जयपुर। ऋषि पंचमी मंगलवार को मनाई गई। विभिन्न जलाशयों पर ब्राह्मणों ने दश विध स्नान कर नया जन्मेऊ धारण किया। हेमाद्रि संकल्प, ऋषि तर्पण और पितृ तर्पण सहित विभिन्न धार्मिक आयोजन हुए। धार्मिक और सामाजिक संस्थाओं के लोगों ने आमेर के मावठा, सागर, जयसिंहपुरा खोर के जल स्त्रोत्र पर एकत्र होकर सामूहिक रूप से ऋषि पूजन कर तर्पण किया। नए यज्ञोपवीत का पूजन कर पुराने का विसर्जन किया गया। गायत्री मंत्र जाप सहित अन्य धार्मिक अनुष्ठान भी हुए। श्रद्धालुओं ने वैदिक परंपरा के अनुसार सप्त ऋषियों के प्रति श्रद्धा और कृतज्ञता व्यक्त की। गायत्री शक्तिपीठ ब्रह्मपुरी में ऋषि पूजन कर हवन में आहुतियां प्रदान की गईं। खोले के हनुमान मंदिर में पंडित राघेलाल चौबे की वेद विद्यालय में नवीन प्रवेशित 21 वैदिक बटुकों का यज्ञोपवीत संस्कार कराया गया। महामंत्री ब्रज मोहन शर्मा बताया कि हेमाद्रि संकल्प, दशविध स्नान, ऋषि तर्पण, गायत्री पूजन, हवन एवं नवीन यज्ञोपवीत धारण कार्यक्रम वैदिक मंत्रोच्चारण के साथ सम्पन्न हुए।

सीकर रोड स्थित सियाराम बाबा की बगीची में महंत हरिश्चंकर दास महाराज के सान्निध्य में हेमाद्रि संकल्प, ऋषि अर्चन, दशविध स्नान, जलाशय कर्म, ब्रह्म यज्ञ और नवीन यज्ञोपवीत धारण सहित विभिन्न धार्मिक अनुष्ठान हुए। देव, मनु एवं पितृ तर्पण के साथ सप्तर्षियों की विधि-विधान से पूजा-अर्चना की गई।

लम्पी स्किन डिज़ीज़ के खिलाफ विभाग का विशेष अभियान जारी

प्रदेश के पूर्वी भाग के दस जिलों में लम्पी का संक्रमण फैला

जयपुर। प्रदेश में गौवंश में फैलने वाले वायरस जनित रोग लम्पी ने पूर्वी राजस्थान के 10 जिलों को चपेट में ले लिया है। हालांकि पशुपालन विभाग की तत्पर कार्यवाही और बड़े स्तर पर टीकाकरण के कारण स्थिति को काबू में कर लिया गया है। लेकिन खतरा अभी टला नहीं है और इसलिए विभाग पूरी मुस्ती से इस रोग के नियंत्रण और रोकथाम में युद्धस्तर पर लगा हुआ है। पशुपालन विभाग के निदेशक डॉ सुरेश चंद मीना ने बताया कि विभाग की पूरी कोशिश है कि अप्रभावित जिलों में इस रोग को फैलने से रोका जा सके और प्रभावित जिलों में संक्रमित गौवंशों को जल्द से जल्द स्वस्थ किया जा सके। इसके लिए विभाग ने सभी प्रभावित जिलों में क्वारंटाइन सेंटर बना दिए हैं जहां संक्रमित पशुओं को रखकर उनका उपचार किया जा रहा है। इससे संक्रमित पशुओं की संख्या में निरंतर कमी आ रही है। कल डींग और भरतपुर में कुछ नए केस के अलावा अन्य किसी भी स्थान से कोई नया केस नहीं मिला है। उन्होंने बताया कि विभाग की टीमें गांव-गांव जाकर पशुपालकों को

- पशु परिचर घर-घर जाकर बीमार पशुओं की ले रहे जानकारी

जागरूक करने के साथ संक्रमित पशुओं का उपचार कर रही हैं। पशुपालन निदेशक मीना ने पशुपालकों से अपील की कि पशुओं में रोग के प्रारंभिक लक्षण जैसे गांठ, बुखार, सुस्ती अथवा त्वचा पर असामान्य लक्षण दिखते ही तुरंत नजदीकी पशु चिकित्सा संस्था से संपर्क कर तुरंत उपचार शुरू करवाएं तथा संक्रमित पशु को स्वस्थ पशुओं से अलग रखें। उन्होंने कहा कि समय पर पहचान, पशु को अलग रखना, चिकित्सकीय उपचार और स्वच्छता लम्पी रोग के नियंत्रण में सबसे महत्वपूर्ण कदम है मीना ने कहा कि लम्पी रोग का कोई एक निश्चित उपचार नहीं है बल्कि प्रभावित पशु को लक्षणों के आधार पर सहायक एवं आवश्यक उपचार उपलब्ध करवाया जाता है। पशु को पर्याप्त और स्वच्छ पेयजल, पौष्टिक आहार तथा आराम उपलब्ध करवाना भी उपचार क महत्वपूर्ण हिस्सा है।

जनादेश समझने में नाकाम भाजपा : जूली

जयपुर । नेता प्रतिपक्ष टीकाराम जूली ने भाजपा पर निकाय चुनाव परिणामों को लेकर तीखा प्रहार करते हुए कहा है कि जिन शहरी क्षेत्रों को भारतीय जनता पार्टी अपना अभेद्य गढ़ कहती रही है, इन नतीजों ने उसी गढ़ की दीवारों में गहरी दरारें डाल दी हैं।

उन्होंने मुख्यमंत्री को आंकड़ों पर नजर डालने की सलाह देते हुए कहा कि घोषित वार्डों में भाजपा को केवल 4132 सीटें मिली हैं, जबकि कांग्रेस ने 3568, निर्दलीयों ने 2250 और अन्य ने 170 सीटों पर जीत दर्ज की है। यह साफ दर्शाता है कि जिस शहरी राजस्थान को भाजपा अपना एकतरफा गढ़ मानकर चल रही थी, वहां की जनता ने अब उसे सिरे से नकारना शुरू कर दिया है। नेता प्रतिपक्ष ने मुख्यमंत्री के गृह मंत्र परतपुर का हवाला देते हुए कहा कि वहां भी स्थिति इतनी खराब है कि अब सरकार को निर्दलीयों की वैशाखी का सहारा ढूंढना पड़ रहा है। अलवर में पलौप रोड शो के बाद भाजपा का बुरा हाल हुआ है, वहीं भाजपा प्रदेश अध्यक्ष मदन राठौड़ की भाजपा अपना एकतरफा गढ़ मानकर चल रही थी, वहां की जनता ने कांग्रेस ने ऐतिहासिक जीत हासिल कर साबित कर दिया है कि भाजपा के तथ्यांकथित गढ़ अब पूरी तरह ढहते जा रहे हैं।

‘निकाय चुनाव में युवा वर्ग ने भाजपा पर भरोसा जताया ’

- संगठन की निर्धारित प्रक्रिया के तहत होगा निकाय अध्यक्षों का चयन: श्रवण सिंह बाढ़ी

संगठन की मजबूती और कार्यकर्ताओं की भावनाओं को ध्यान में रखते हुए ही अध्यक्षों का चयन किया जाएगा। बाढ़ी ने कहा कि भारतीय जनता पार्टी अपनी विचारधारा और कार्यपद्धति के आधार पर कार्य करने वाली पार्टी है। यदि कोई व्यक्ति भाजपा के विचारधारा से जुड़ना चाहता है अथवा निर्दलीय चुनाव लड़ने वाला ऐसा व्यक्ति, जो भाजपा की नीतियों और संगठन के पदाधिकारियों के साथ विचार-विमर्श किया जाता है। इसके बाद शीर्ष नेतृत्व से चर्चा कर निकाय अध्यक्ष के चुनाव को लेकर निर्णय लिया जाता है। उन्होंने कहा कि पार्टी

ट्रेन के आगे कूदकर रेलवे ट्रैकमैन ने जान दी

जयपुर। शिवदासपुरा रेलवे स्टेशन के पास मंगलवार अलसुबह रेलवे कर्मचारी ने ट्रेन के आगे कूदकर आत्महत्या कर ली। मृतक की पहचान महेश तंवर (45) के रूप में हुई है। वह रेलवे में ट्रैकमैन था और शिवदासपुरा रेलवे स्टेशन स्थित रेलवे क्वार्टर में रहता था। पुलिस को मौके से सुसाइड नोट की जानकारी मिली है। इसमें महेश ने पत्नी और बच्चों से परोशान होने तथा पिछले पांच साल से चल रहे विवाद और कोर्ट-कचहरी के चक्कर से परोशान होकर यह कदम उठाने की बात लिखी है। थानाधिकारी राजेश गौतम ने बताया कि महेश ने एक पेज का सुसाइड नोट लिखा था। उसने इसकी फोटो दोस्तों और परिचितों को वॉट्सऐप की थी। पुलिस के अनुसार यह फोटो घटना से करीब एक घंटे पहले सुबह करीब 4:30 बजे भेजी गई थी। सुबह करीब 5 बजे शिवदासपुरा रेलवे स्टेशन से लगभग 200 मीटर दूर रेलवे ट्रैक पर उसका शव मिला।

सार-समाचार

एफएचटीआर प्रतिनिधिमंडल ने उपमुख्यमंत्री से मुलाकात की



जयपुर। फेडरेशन ऑफ हॉस्पिटैलिटी एंड टूरिज्म ऑफ राजस्थान (एफएचटीआर) के प्रतिनिधिमंडल ने राजस्थान की उपमुख्यमंत्री, दिया कुमारी से मुलाकात कर उन्हें आगामी राजस्थान डोमेस्टिक ट्रैवल मार्ट (आरडीटीएम) और मारवाड़ ट्रैवल मार्ट (एमटीएम) के उद्घाटन के लिए आमंत्रित किया। साथ ही, बिड़ला ऑडिटोरियम में आयोजित होने वाली 2 दिवसीय बोर्दू एजीबीएन में भी आने के लिए उन्हें आमंत्रित किया गया। उपमुख्यमंत्री ने दोनों महत्वपूर्ण आयोजनों की सफलता के लिए शुभकामनाएं दीं। इस दौरान देश में आयोजित होने वाले आगामी ट्रैवल मार्ट्स को लेकर भी चर्चा हुई। एफएचटीआर प्रतिनिधिमंडल का नेतृत्व एफएचटीआर के अध्यक्ष, सुर्दे सिंह शाहपुरा ने किया। प्रतिनिधिमंडल में एफएचटीआर के पूर्व अध्यक्ष, कुलदीप सिंह चंदेला; उपाध्यक्ष, ज्ञान प्रकाश; कोषाध्यक्ष, राजेंद्र सिंह जोधा; संस्थापक सदस्य, खालिद खान; राटो के अध्यक्ष, महेंद्र सिंह राठौड़; और एफएचटीआर के कार्यकारी सदस्य, शैलेंद्र सिंह शामिल रहे।

यूनिसेफ के इंडिया के उप प्रतिनिधि ने प्रमुख शासन सचिव से मुलाकात की



जयपुर। राज्य सरकार प्रदेश में मातृ, नवजात, शिशु एवं किशोर स्वास्थ्य सेवाओं को और अधिक प्रभावी, गुणवत्तापूर्ण एवं समान रूप से सुलभ बनाने के लिए निरंतर प्रयासत है। इसी दिशा में मंगलवार को यूनिसेफ इंडिया के उप प्रतिनिधि जेस्पर मोलर ने मंगलवार को शासन सचिवालय में चिकित्सा एवं स्वास्थ्य विभाग की प्रमुख शासन सचिव गायत्री राठौड़ से मुलाकात कर प्रदेश में स्वास्थ्य सेवाओं की प्रगति एवं आगामी प्राथमिकताओं पर विस्तार से चर्चा की। बैठक में मातृ, नवजात, शिशु एवं किशोर स्वास्थ्य सेवाओं को मजबूत करने के साथ-साथ विशेष रूप से संवेदनशील एवं वंचित वर्गों तक गुणवत्तापूर्ण स्वास्थ्य सेवाओं की पहुंच सुनिश्चित करने पर जोर दिया गया। दोनों पक्षों ने स्वास्थ्य क्षेत्र में राजस्थान सरकार एवं यूनिसेफ के बीच जारी साझेदारी को और मजबूत करते हुए नई स्वास्थ्य चुनौतियों के समाधान, नवाचार तथा बेहतर स्वास्थ्य परिणामों की दिशा में मिलकर कार्य करने की प्रतिबद्धता व्यक्त की। जेस्पर मोलर ने स्वास्थ्य सेवाओं में मौजूद इक्विटी गैप पर चर्चा करते हुए कहा कि सरकार के पास व्यापक स्तर पर सेवाओं को पहुंचाने की क्षमता है, जबकि यूनिसेफ नवाचार, साक्ष्य आधारित समाधान एवं प्रभावी मॉडल उपलब्ध कराने में सहयोग कर सकता है। बैठक में इन समाधानों को बड़े स्तर पर लागू करने तथा स्वास्थ्य सेवाओं को और अधिक प्रभावी बनाने की संभावनाओं पर विचार-विमर्श किया गया।

राजस्थान विद्युत उत्पादन निगम में विश्वकर्मा दिवस पर सवैतनिक अवकाश

जयपुर। राजस्थान विद्युत उत्पादन निगम लिमिटेड के कार्यालयों एवं विद्युत गृहों में कार्यरत अधीनस्थ कर्मचारियों एवं वर्गीकृत श्रमिकों के लिए विश्वकर्मा दिवस, 17 सितंबर 2026 के अवसर पर सवैतनिक अवकाश के आदेश जारी किए गए हैं। आदेश के अनुसार राजस्थान विद्युत उत्पादन निगम के विभिन्न विद्युत गृहों एवं कार्यालयों में कार्यरत (पूर्ववर्ती ग्रेड पे 4200 अथवा लेवल-11 तक के) अधीनस्थ कर्मचारियों तथा वर्गीकृत श्रमिकों को विश्वकर्मा दिवस के अवसर पर सवैतनिक अवकाश प्रदान किया जाएगा। विश्वकर्मा दिवस विद्युत एवं तकनीकी क्षेत्र से जुड़े कर्मचारियों तथा श्रमिकों के लिए विशेष महत्व रखता है। इस अवसर पर निगम द्वारा कर्मचारियों को अवकाश प्रदान किया जाना उनके श्रम, तकनीकी दक्षता एवं महत्वपूर्ण सेवाओं के प्रति सम्मान को दर्शाता है। राजस्थान विद्युत उत्पादन निगम के इस आदेश से निगम के कार्यालयों एवं विद्युत गृहों में कार्यरत अधीनस्थ कर्मचारियों एवं वर्गीकृत श्रमिकों में प्रसन्नता का माहौल है।

रिश्वत लेते पकड़े थानाधिकारी के घर में 5.25 किलो चांदी व 20 तोला सोना मिला

जयपुर । भ्रष्टाचार निरोधक ब्यूरो (एसीबी) ने रिश्वत प्रकरण में गिरफ्तार सांभरलेक थानाधिकारी पुलिस निरीक्षक राममिलन मीणा के सरकारी क्वार्टर, जगतपुरा स्थित आवास और दो बैंक लॉकरों की तलाशी में नकदी, वाहन, चांदी और सोने के आभूषण बरामद किए हैं। एसीबी जयपुर नगर-प्रथम के अतिरिक्त पुलिस अधीक्षक भूपेंद्र ने बताया कि एसीबी जयपुर नगर-प्रथम इकाई ने 13 सितंबर को ट्रैप कार्रवाई कर राममिलन मीणा को 50 हजार रुपए रिश्वत लेते रहे। हाथों गिरफ्तार किया था। इसी दिन सांभरलेक थाना परिसर स्थित उसके सरकारी क्वार्टर की खाना तलाशी ली गई। यहां से 50 हजार रुपए नकद और आरोपी के नाम पंजीकृत ग्रैंड विटारा वाहन मिला। इसके बाद एसीबी जयपुर ग्रामीण के पुलिस निरीक्षक देवेन्द्र प्रसाद ने आरोपी के 63-ए, महादेव नगर, जगतपुरा स्थित आवास की खाना तलाशी ली। जांच में यह विला आरोपी के नाम होना पाया गया। तलाशी के दौरान आरोपी और उसके पिता के नाम से बैंक ऑफ इंडिया, एमआई रोड, जयपुर और एसबीआई, मंडावरी, दौसा में संयुक्त लॉकर होने की जानकारी सामने आई। दोनों बैंक लॉकरों की तलाशी में करीब 5.25 किलोग्राम चांदी मिली, जिसकी अनुमानित बाजार कीमत 12.50 लाख रुपए बताई गई है। वहीं करीब 20 तोला सोने के आभूषण मिले, जिनकी अनुमानित कीमत 29 लाख रुपए आंकी गई है। एसीबी के अनुसार खाना तलाशी और बैंक लॉकरों से मिली संपत्ति एवं दस्तावेजों के आधार पर इनके खोत, स्वामित्व और आय के ज्ञात स्रोतों से संबंध की जांच की जाएगी।

चोरी की तीन बाइक सहित शातिर वाहन चोर गिरफ्तार

जयपुर। कालवाड़ थाना पुलिस ने दुपहिया वाहन चुराने वाले एक शातिर चोर को गिरफ्तार किया है। पुलिस ने आरोपी की निशानदेही पर चोरी की तीन मोटरसाइकिल बरामद की हैं। पृष्ठताछ में सामने आया कि आरोपी स्मैक का आदी है और नशे की लत पूरी करने के लिए एंटी की वारदातों को अंजाम देता था।पुलिस उपायुक्त जयपुर पश्चिम प्रशांत किरण ने बताया कि गिरफ्तार आरोपी हर्षिल नागलिया उर्फ बंटी (31) कालवाड़ जयपुर पश्चिम का निवासी है।पुलिस पृष्ठताछ में सामने आया कि आरोपी स्मैक का नशा करना की आदी है। नशे की लत पूरी करने के लिए वह दिन और रात में सुनसान स्थानों, सूने मकानों और दुकानों को निशाना बनाता था। इसके अलावा वह वाहन चोरी की वारदातें भी करता था। पुलिस के अनुसार आरोपी के खिलाफ पूर्व में भी चोरी के आपराधिक प्रकरण दर्ज हैं।

मानसरोवर में महर्षि गर्गाचार्य चौराहे का लोकार्पण

जयपुर। महर्षि गर्गाचार्य जयंतो मंगलवार को भक्तिभाव से मनाई गई। मानसरोवर में इस्कॉन मंदिर के समीप महर्षि गर्गाचार्य चौराहा का विधिगत पूजन कर लोकार्पण किया गया। वैदिक मंत्रोच्चार एवं विधि-विधान के साथ संपन्न हुए कार्यक्रम कृष्ण गौड़ ब्राह्मण समाज के अनेक लोग उपस्थित थे।